



Eritreischer Kultur- und Sozialverein e.V. Köln
 ማሕበረሰብ ከለንን ከባቢ.አን

መበል 22 ዓመት ጽምብል ሃገራዊ ብዓል ናጽነት ኤርትራ አብ ከተማ ከለን ብዓወት ተዛዚሙ.

ብዕለት 15.06.2013 ኣስታት 400 ብብዝሒ መንእሰያትን ሕጻናትን ዝተሳተፉዎ፡ - መኸተ ድርዕና ስራሕ ክብርና- አብ ትሕቲ ዝብል ጭርሖ አብ ከተማ ከለን ብወጪዎን ምወቕ ሃገራዊ መንፈስን ጽምብል መበል 22 ዓመት ናጽነት ኤርትራ ተባዒሉ።

ኤርትራውያንን የዕሩኸቶምን ካብ ከተማታት ቡጥርታል፡ ሞንሸን-ግላድባኸ፡ ዳዘልዶርፍ፡ ክረፊልድ፡ ቦን፡ ኤሰን ወ.ዘ.ተ. ምስ ኣሓቶምን - የሕዋቶም ተቐማጦ ከለን ብዓል ናጽነት ሃገራዊ ብሓባር ንምክባር ንከለን ብምውሓዝ ነቲ ብዓል ዓቢ ግርማን ድምቀትን ክህብዎ ከለዉ፡ ተወሳኺ ድምቀት ዝሃቦ ድማ፡ ከንቲባ ከለን/ኮርቫይለር ወይዘሮ ቪትሳኽ ዩንግ ካብ ሓምላይ ፓርቲ፡ ኣማኻሪ ነገር ዊልሩድ ዮይማን ካብ CDU ከምኡውን ናይ ወጻኢ ተቐታት ናይ ባህሊ ኣማኻሪ ኣቶ ካርል ሙለር ካብ CDU ኣብቲ ጽንብል ምክፋሎም እዩ። ኣባል መሪሕነት መህግደፍ ኤውሮጳ ኣቶ ቴድሮስን ካልኦት ኣባላት መህግደፍን እውን ካብ ፍራንክፎርት ብምምጻእ ተኻፊልቲ ብዓል ናይታ ክብርቲ መዓልቲ ኮይኖም ሓዲሮም።

እቲ ጽንብል ብኣቦ መንበር ማህም ከለን ኣቶ ኢድሪስ ኣሕመድ ዑመር ምስ ተኸፍተ፡ ም/ኣቦ መንበር መህግደፍ መንእሰይ ዩኤል ድማ ነቲ ዝኸይድ ዝነበረ ኩሉ ብቕጽብት ብቋንቋ ጀርመን ብምግላጽ ነተን ከንቲባ ናብ መድርኽ ዓደመን። ወይዘሮ ቪትሳኽ ዩንግ ከንቲባ ከለን/ኮርቫይለር ድማ መበል 22 ዓመት ብዓል ናጽነት ኤርትራ ኣብቲ ንሰን ዘመሓድርኦ ቦታ ብምጽንባሉ ሕጉሱቲ ምኅንን ምሉእ ዓወት ናይቲ ጽንብል ከምዝምነያን ገለጸን። ነቲ ድምቀት ዝያዳ ፍናን ዝህብ ናይ የሃና መልእኽቲ ካብ ቤት ጽሕፈት ኤምባሲ ኤርትራ ድማ ብኣቦ መንበር ማህም ኣቶ ኢድሪስ ተነቢቡ። እቲ መልእኽቲ ኣብ ወፍሪ ክህልወና ዘለዎ ተራን ዕድልን ዙተኮረ ዓቢ ምክሪ እውን ነርዎ።

ኣቦ መንበር ማህም ኣቶ ኢድሪስ መዓልቲ ነጻነት ዘሰክመና ሓላፍነት ብትብዓት ምምካትን ንኣድሓር-ሓርነትን ትሕተ-ሃገራውነትን ዘጥቑዎም ከይተገራህና ብትብዓት ክንቃለሶምን ኣብ ኩሉ መዳያት ስራሓትና ትኩራትን ተባዓትን ምስ እንኸውን ዕድል ከምዘይህልዎምን ድሕሪ ምሕባር፡ ነቲ ብኸሉ ኤርትራዊ ብስምረት ዝገበር ዘሎ ሓያል እምቢታን መኸተን ኣንጻር ተጽብኦን እግዳን ኣድኒቑ። መደብ ጽንብል መበል 22 ዓመት ናጽነት ኤርትራ ኣብ ከለን ብማህም ከለንን ከባቢ.አን ዝተዳለወ ኮይኑ ተኻፍፋልነት ኩለን ሃገራውያን ማሕበራትን ጉጅለታትን ብፍላይ ድማ መንእሰያት ሀ.ግ.ደ.ፍ ኣብ ምድላው ናይቲ ብዓል ዝነበሮም ተራ ብግዕሚ ዝደኑቑ ምንባር ጠቐሱ ንኸሎም ድኻሞም ከይጸብጸቡ እቲ ብዓል ንኸዕወት ዝገበሩ ምስጋንኡ ኣቕረቡ። ንኣባል ማህም ዝኾኑ ኣቶ መኮነን ኣሚንን ብዓልቲ ቤቱ ወ/ሮ ሳባ ተወልደ እውን ንኸብራቲ ብዓል 200 ኣይሮ ዝውግኡ መስተ ብምልጋሶም ኣመሰገኑ።

በዚ ኣጋጣሚ ፡ ተሳተፍቲ ጽምብል ነቲ ብኣባላት ሽማግሌ መኸተ ከለን ዝኸየድ ዝነበረ ናይ ብጻላእቲ ልኡላውነትና ንዝፍሓስ ዘሎ ሓዲሽ-ሽርሕታት ዚኸንን ወረቓቕቲ (Petition) ክታጥም ከስፈሩሉ። ኣባል ማህም ከለን ወ/ሮ ኣልማዝ ተስፋማርያም ረዚን መልእኽቲ ብዓል ናጽነት ዝሓዘለ ግጥሚ ኣቕረቡት።

እቲ ብምቕራጽ ቶርተን ምክፋት ሻምፓኛን ብካብ ኩለን ሃገራውያን ሓይልታትን ጉጅለታትን ብዝተዋጽኡ ውህዳት ሽማግሌታት ከተማ ከለን ምስተኻየደ ውዕወዕ ጣቕሲትን እልልታን ስዒቡ፡ ናብ ምስትምቓር መብቃን ሳዕስዒትን እስክስታን ተእትዩ ወናም ድምጻዊ ተመስገን ኣብርሃም ድማ ልቢ ዝምስጥ ዝተፈላለዩን ሃገራዊ መልእኽቲ ዝሓዘለን መብቃን ደርፍን ብምብርካት ወኒ ሰባት ክቕሰቅሰን ትርጉም ጭርሖ - መኸተ ድርዕና ስራሕ ክብረትና- ከዘኻኸርን ድሕሪ ምሕዳሩ ተኻፊልቲ ብዓል ከም ወትሩ ስኒትን ፍቕርን ምትሕቐቕፍን ኣስተማቕሮም፡ ተረኣእዮም ከይተጸገቡ ተሳዓዒሞም ተፋላልዮም። ብኸምዚ ድማ ብዓል ናጽነት ብዓቢ ዓወት ተዛዚሙ።

ዘልኣለማዊ ዝኸሪ ነቶም እዛ መዓልቲዚኣ ንኸትህሉ ዝገበሩ ሰወኣትና

ሽማግሌ ማሕበረ-ሰብ ከለንን ከባቢ.አን ከለን 15.06.2013